

LK041

ශ්‍රී ලංකාවේ උත්සවයක් පිළිබඳ

ශ්‍රී ලංකාවේ උත්සව පිළිබඳ කථා කරන්නේ, සිංහල අළුත් අවුරුදු උත්සවය, ජාතික නිදහස් දිනය, බුදුන් වහන්සේගේ උපන් දිනය ආදී විවිධ උත්සව තිබේ. නමුත් මෙතැන් සිට බුදුරජාණන් වහන්සේගේ උපන් දිනය සමරන උත්සවය බෞද්ධයන් ලෙස වැදගත් යැයි සිතමි. ශ්‍රී ලංකා ජාතිකයන් බුදුන් වහන්සේ උපත ලැබූ මැයි මාසය වෙසක් මාසය ලෙස හඳුන්වති. බොහෝමයක් ශ්‍රී ලාංකිකයන් බෞද්ධයන් නිසා මේ උත්සවය උත්සවාකාරයෙන් සමරති. නමුත් බුදුදහම යනු බාහිර ඔපයට වඩා අධ්‍යාත්මය යැයි සිතන නිසා මේ උත්සවය බොහෝ සරල ලෙස පවත්වති. මැයි මාසය උදාවත්ම කුඩා දරුවන් බට ලී හා වර්ණවත් කඩදාසිවලින් වෙසක් කුඩු සාදති. මේ වෙසක් කුඩු තරු හෝ ගුවන් යානා ආදී විවිධ හැඩ වලින් සෑදීමට පුළුවනි. මැයි මාසයේ පුර පසළොස්වක දින රාත්‍රියේ මේ වෙසක් කුඩු සරසා, ඒවා විදුලියෙන් අලෝකමත් කර නිවස ඉදිරිපිට එල්ලති. තවද මැටි පහන් විශාල සංඛ්‍යාවක් එදින රාත්‍රියේ දල්වති. මද සුළඟේ ලෙලදෙන වෙසක් කුඩු හා අඳුර අලෝකමත් කරන පහන් විශාල සංඛ්‍යාවක් දකින විට සිතද සුවපත් වේ. මෙදින බොහෝමයක් දෙනා උදෑසනින්ම පන්සලට ගොස් බුදු දහමේ ඉගැන්වීම් ආරක්ෂා කරන බවට පොරොන්දු වෙයි. එපමණක් නොව බුදු රජාණන් වහන්සේට මල්ද ආලෝකයද ආහාරපාන ආදිය පූජා කරති. තවද එදින දවස පුරාම මිනිසුන්ට නොමිලේ කෑම බීම බෙදා දෙති. එනම්, හැකි පමණ මිනිසුන්ට උදව් කළ යුතුයි යන ඉගැන්වීම ප්රගුණ කිරීමකි. එදින රාත්‍රියේ කුඩා දරුවන් දෙමාපියන් සමග සංචාරය කරති. පාරවල් දෙපස ඇති අලංකාර ලෙස සරසන ලද වෙසක් කුඩු හා බුදු රජාණන් වහන්සේගේ ජීවිත වෘත්තාන්තය ඇතුළත් රූප ආදිය නරඹමින් සතුටු වෙති. මේ දිනය තුළ ශ්‍රී ලංකා ජාතිකයින් නිතරම බුදුදහමට අනුකූලව ජීවනය ගත කිරීමට උත්සාහ ගනිති. තනිවම ආහාර ගෙන සතුටු වන සාද ආදී දේ නොව අසරණ පුද්ගලයින්ට පිහිට වී නිහතමානිව සතුටු වීමට උත්සාහ දරති. තවද දුර බැහැර සිටින හිත මිතුරන්ට සුභ පැතුම් පත් යවති. මේ සුභ පැතුම් පත්වල බුදුරජාණන් වහන්සේගේ විවිධ රූපද උන්වහන්සේ ගැන ලියූ කවි පන්තිද ඇතුළත් වේ. මේ ආකාරය ශ්‍රී ලාංකිකයන් බුදු දහමට අනුගතව හිත සංසුන් වන ආකාරයට බුදු රජාණන් වහන්සේගේ උපන් දිනය සැමරීමට පුරුදු වී සිටිති.